



گورنر KATHY HOCHUL

فوری ریلیز کے لیے: 2024/25/3

سال 2024 کی ایمپائر اسٹیٹ فیلووشپ کے لیے درخواست دینے کی حتمی تاریخ نزدیک آنے پر، گورنر HOCHUL کی جانب سے دلچسپی رکھنے والے نیو یارک کے مکینوں کو درخواست دینے کی ترغیب

درخواست دائر کرنے کی مدت 1 اپریل کو ختم ہو رہی ہے؛ یہاں درخواست کریں

گورنر Kathy Hochul نے سال 2024 کے لیے ایمپائر اسٹیٹ فیلووز پروگرام (Empire State Fellows Program) میں دلچسپی رکھنے والے نیو یارک کے مکینوں کو ترغیب دی ہے کہ وہ 1 اپریل کی حتمی تاریخ سے قبل درخواست دیں۔ یہ باوقار پروگرام ریاست نیو یارک اور پورے ملک سے غیر معمولی اور متنوع ہنر مندوں کو انتظامیہ میں اعلیٰ سطحی عہدوں پر خدمات انجام دینے کی طرف راغب کرتا ہے۔ 12 سال قبل پروگرام کے وجود میں آنے کے بعد سے، ایمپائر اسٹیٹ فیلووز پروگرام کے فارغ التحصیل افراد ڈپٹی کمشنر، ڈپٹی سیکرٹری اور چیف آف اسٹاف جیسے عہدوں سمیت تمام تر ریاستی ایجنسیز میں اعلیٰ عہدوں پر فائز ہو چکے ہیں۔

"ایمپائر اسٹیٹ فیلووز پروگرام، نیو یارک کی غیر معمولی ذہانت کو عوامی خدمت کے لیے سامنے لایا ہے، اور اس نے لوگوں کے لیے ایسے شعبوں میں کیریئرز کی تعمیر میں ایک عمل انگیز کا سا کام کیا ہے جہاں وہ تبدیلی لا سکتے ہیں،" گورنر Hochul نے کہا۔ "ایسا کوئی بھی فرد جو ہماری ریاست میں ایک مثبت اثر چھوڑنے کے لیے پرجوش ہو، اسے ضرور درخواست دینی چاہیے۔"

ریاست نیو یارک کے محکمہ برائے سول سروسز کے کمشنر Timothy R. Hogues نے کہا کہ، "ریاست نیو یارک خدمت عامہ کی عظیم الشان اور ثمر آور میراث کو جاری رکھنے کے لیے بہترین اور روشن ترین افراد کی تلاش میں ہے۔ گورنر Hochul کی قیادت میں، ریاستی ایجنسیز اس دہائی کی آزمائشوں کا آنکھوں میں آنکھیں ڈال کر مقابلہ کر رہی ہیں، اور یہ مستقبل کے رہنما کے طور پر اپنے سفر کا آغاز کرنے کے لیے ایک شاندار موقع ہے۔ ہم ایسے محنتی اور تخلیقی سوچ کے حامل افراد کے متلاشی ہیں، جو ریاستی حکومتی ایجنسیز کی اعلیٰ ترین سطحوں پر قابل قدر تجربہ حاصل کرنے کے ذریعے تحریک پائیں گے، اور ساتھ ہی ساتھ ان بہت سے متنوع چہروں، آوازوں، پس منظر، تصورات اور کمیونٹیز سے سیکھیں گے جن کی ہم ایمپائر اسٹیٹ میں خدمت کرتے ہیں۔"

ایمپائر اسٹیٹ فیلووز پروگرام ایک کل وقتی قیادت کا تربیتی پروگرام ہے جو ریاست نیو یارک کے پالیسی سازوں کے طور پر ملازمت کے لیے باصلاحیت پیشہ ور افراد کی اگلی نسل تیار کرتا ہے۔ ایمپائر اسٹیٹ فیلووز کی آنے والی جماعت 12 ستمبر سے خدمات انجام دے گی اور \$85,000 کی سالانہ تنخواہ کے علاوہ ایک فراخ دلانہ مراعات کا پیکیج وصول کرے گی۔ فیلووشپ کے اختتام پر، پروگرام اعلیٰ کارکردگی کا مظاہرہ کرنے والے ایمپائر اسٹیٹ فیلووز کی شناخت کرے گا جنہیں پروگرام مکمل کرنے کے بعد ریاست نیو یارک کی حکومت میں قائدین کے طور پر خدمات انجام دینے کا موقع دیا جائے گا۔

ریاست نیو یارک حکومت کے کام میں مشغولیت ایمپائر اسٹیٹ فیلو پروگرام کا دل ہے۔ گورنر کا دفتر ہر ایمپائر اسٹیٹ فیلو کو ریاست نیو یارک کی ایجنسی یا اتھارٹی میں کمشنر، ڈپٹی کمشنر، یا دیگر اعلیٰ سطحی پالیسی سازوں کے ساتھ براہ راست کام کرنے کے لیے، یا ایگزیکٹو چیمبر میں تعینات کرے گا۔ کام کی تفویضیں فیلووز کو اعلیٰ حکام کے ساتھ تعاون کرنے اور پالیسی سازی کے عمل میں حصہ لینے کا بے مثال تجربہ پیش کرتی ہیں۔

ریاستی حکومت کے کام میں حصہ لینے کے دوران، ایمپائر فیلوز تعلیمی اور پیشہ ورانہ ترقی کے پروگراموں میں حصہ لیں گے جو انہیں مؤثر اور اخلاقی انداز میں حکومتی رہنماؤں کے طور پر کام کرنے میں مدد دیں گے۔ ایمپائر اسٹیٹ فیلوز پروگرام کا تعلیمی جزو ستمبر میں ایک اور اینٹیٹیشن کورس کے ساتھ شروع ہو گا۔ تعلیمی نصابی کام نیم-ماہانہ بنیادوں پر جاری رہے گا۔ دریں اثناء، پیشہ ورانہ ترقی کی سرگرمیاں، بشمول ایک رہنمائی کا پروگرام اور کابینہ کے اراکین اور دیگر حکومتی رہنماؤں کے ساتھ باقاعدگی سے ملاقاتیں، پالیسی سازوں کے ساتھ ایمپائر فیلوز کے اشتراک میں اضافہ کریں گی۔

درخواستیں 5 جنوری کو کھولی گئیں تھیں اور 1 اپریل تک وصول کی جائیں گی۔ پروگرام کے بارے میں مزید معلومات اور درخواست دینے کے طریقے سے متعلق ہدایات [یہاں](#) دستیاب ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹیو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)